

## (૮) શ્રી સુપાર્શ્વનાથ....

સ્તવું સ્તવું, હે સુપાર્શ્વ જિનજી, તુજ ગુણો છે અપાર ....

માન રહિત માદવ દિને, હર્ષિત છે પૃથ્વી માત;  
સ્વસ્તિક ચિહ્ન ધારી પ્રભુજી, કરો ભક્ત કલ્યાણ ....સ્તવું સ્તવું...

જેઠ સુદ બારસ દિવસે, જન્મ્યા બનારસ ધામ;  
હરિત વર્ણ ને વીસ લાખ પૂર્વ, બે શત ધનુષ કાય ....સ્તવું સ્તવું...

પાનખરમાં વૃક્ષને જોતાં, જન્મદિને ઉદાસીન;  
શત્રુ-મિત્ર સમાન લાગે, પ્રગટ્યો સમતાભાવ ....સ્તવું સ્તવું...

મંગલ માઘ વદ છઠ્ઠી આવી, કર્યો ઘાતિનો ઘાત;  
સમવસરણ ધનપતિ રયે, પાત્ર જીવો ઉભરાય ....સ્તવું સ્તવું...

માહ વદ સાતમ પ્રભાસ ટૂંક, પ્રગટ્યું પૂર્ણ પ્રભાત;  
સુપાર્શ્વપ્રભુજી પરમપદ પામ્યા, બોલો જય જયકાર ....સ્તવું સ્તવું...

આવો અવસર ફરી ક્યારે આવે, કરી લો આતમજ્ઞાન;  
ચૈતન્ય સુપારસ પ્રભુજી બનાવે, ભક્તોને નિજ સમાન ....સ્તવું સ્તવું...

\*\*\*